



UNIVERSITY OF CAMBRIDGE INTERNATIONAL EXAMINATIONS
General Certificate of Education Ordinary Level

FIRST LANGUAGE URDU

3247/02

Paper 2 Texts

May/June 2010

1 hour 30 minutes

Additional Materials: Answer Paper/Booklet



READ THESE INSTRUCTIONS FIRST

If you have been given an Answer Booklet, follow the instructions on the front cover of the Booklet.

Write your Centre number, candidate number and name on all the work you hand in.

Write in dark blue or black pen.

Do not use staples, paper clips, highlighters, glue or correction fluid.

Answer **one** question from **each** section.

One answer must be a passage-based question and one must be an essay question.

At the end of the examination, fasten all your work securely together.

The number of marks is given in brackets [] at the end of each question or part question.

مندرجہ میں ہدایات غور سے پڑھیے

جواب لکھنے کی کاپی میں مہیا کی گئی جگہوں پر اپنانام، سینٹر نمبر اور امیدوار کا نمبر لکھیں۔

صرف نیلے یا کالے رنگ کا قلم استعمال کریں۔

جواب لکھنے کے لئے مہیا کی گئی علیحدہ کاپی پر اپنا جواب اردو میں تحریر کریں۔

اسٹیپل، پیپر کلپ، ہائی لائیٹر، گوند، کریکشن فلوئڈ مت استعمال کریں۔

لغت (ڈکشنری) استعمال کرنے کی اجازت نہیں ہے۔

صرف دوسراں کے جواب لکھیں۔ ایک سوال حصہ اول شاعری سے کریں اور دوسرا سوال حصہ دوم نظر سے ایک سوال

اقتباس سے متعلق اور دوسرا سوال مضمون پر بنی ہو نالازمی ہے۔

اس پر پچے میں ہر سوال کے مارکس بریکٹ میں دیے گئے ہیں۔ []

اگر آپ ایک سے زیادہ جوابی کاپیاں استعمال کریں تو انہیں مضبوطی سے ایک دوسرے سے نتھی کر دیں۔

This document consists of **6** printed pages and **2** blank pages.



حصہ غزل

تجھے یاد کیا نہیں ہے مرے دل کا وہ زمانہ
وہ ادب گہِ محبت ، وہ نگہ کا تازیانہ
یہ بتانِ عصر حاضر کرنے ہیں مدرسے میں
نہ اداۓ کافرانہ ، نہ تراشِ آذرانہ
نہیں اُس کھلی فضا میں کوئی گوشہ فراغت
یہ جہاں عجب جہاں ہے، نفس نہ آشیانہ
رگ تاک منتظر ہے تری بارش کرم کی
کہ عجم کے مے کدوں میں نہ رہی مے مغانہ
مرے ہم صفیر اسے بھی اثرِ بہار سمجھے
انہیں کیا خبر کہ کیا ہے یہ نوائے عاشقانہ

سوال نمبر 1:

(ا) ماضی کی یادیں اجاگر کرنے میں شاعر کس حد تک کامیاب ہوا ہے؟ اوپر دی گئی غزل کے حوالے سے وضاحت کیجیے۔

[10]

(ب) ”علامہ اقبال نے عہدِ غلامی میں اپنی شاعری کے ذریعہ جد و جہاد اور عمل کی راہ دکھاتی اور مسلمانوں میں احساسِ ٹکست ختم کرنے کی کوشش کی“، نصاب میں شامل اقبال کی غزلوں کے حوالے سے اس بیان پر تبصرہ کیجیے۔

[15]

سوال نمبر 2:-

محبت میں ناکامی، محظوظ کے ظلم و ستم، محظوظ کا وعدہ و فانہ کرنا اور ناصح کی نصیحتیں۔ یہ تمام وہ کیفیات ہیں جن کے بغیر عشقیہ شاعری نامکمل ہے۔ یونچے دیے گئے کسی دو شعراء کی شامل نصاب غزلوں کے حوالے سے اس بیان پر بحث کیجیے اور بتائیے کہ یہ شاعر کس حد تک اپنا مقصد بیان کرنے میں کامیاب رہے ہیں۔

[25]

مرزا غالب۔ مومن خان مومن۔ ناصر کاظمی

نظم

ہم نہیں کہتا ہے کچھ پروا نہیں مذہب گیا
 میں یہ کہتا ہوں کہ بھائی یہ گیا تو سب گیا
 نیشنل فیلنگ تو ہم میں کبھی تھی ہی نہیں
 اتحادِ دیں فقط باقی رہا تھا ، اب گیا
 ہے عقیدوں کا اثر اخلاقِ انساں پر ضرور
 اُس جگہ کیا چیز ہوگی وہ اثر جب دب گیا
 پیٹ میں کھانا زباں پر کچھ مسائل ناتمام
 قوم کے معنی گئے اور روح کا مطلب گیا
 متقلب ہوتے ہیں پیغم طالب العلموں کے کورس
 کورس بھی رخصت ہوا اس کا زمانہ جب گیا
 اتحادِ معنوی ان میں برائے نام ہے
 دیکھتے ہو اک گروہ اک راہ ہو کر کب گیا

سوال نمبر 3۔

- (ا) اکبرالہ آبادی اپنی نظم میں مشرقی اور مغربی روایات کے بارے میں اپنے خیالات کے انہیں میں کس حد تک کامیاب ہوئے ہیں۔ تفصیل سے لکھیے۔ [10]
- (ب) اکبرالہ آبادی کی شاعری کی وہ کون سی خصوصیات ہیں جن کی وجہ سے آج بھی ان کی شاعری انہی مقبول ہے؟ [15]

سوال نمبر 4۔ ”نظیر اکبر آبادی کی نظمیں پڑھنے پر کسی سرسنبزو شاداب جزرہ کی سیاحت کا احساس ہوتا ہے۔ جہاں مناظر دیدہ زیب ہیں اور موسم دلکش ہے،“ شاعر اپنے پڑھنے والے کے دل میں یہ احساسات کیسے پیدا کرتا ہے۔ [25]

Section 2: Prose

حصہ نثر

یہ لجیے، سامنے ہی کے مکان میں کسی صاحب کا انتقال ہو گیا ہے۔ کوئی بڑے شخص ہیں۔ سینکڑوں آدمی جمع ہیں۔ موڑیں بھی ہیں، گاڑیاں بھی ہیں۔ غریب بھی ہیں، امیر بھی ہیں۔ بیچارے غریب تو اندر جا بیٹھے ہیں، کچھ پڑھ بھی رہے ہیں۔ جتنے امیر ہیں وہ یا تو اپنی اپنی سواریوں میں بیٹھے ہیں یا دروازے میں کھڑے سکریٹ پر رہے ہیں۔ جو غریب آتا ہے، وہ سلام کرتا ہو اندر چلا جاتا ہے۔ جو امیر آتا ہے وہ ان باہر والوں ہی میں مل کر کھڑا ہو جاتا ہے۔ پہلا سوال یہی ہوتا ہے؟ ”کیا مر گئے؟“ بھی ہمارے تو بڑے دوست تھے۔ ”انا کہا اور اپنی جیب سے سکریٹ کا بکس یا پانوں کی ڈیانا نکالی۔ لجیے تعزیت ختم ہوئی اور رنج دلی کا اظہار ہو چکا۔ اب دنیا بھر کے قصے چھڑے۔ ایک دوسرے سے نہ ملنے کی شکایت ہوئی۔ دفتر کی کارروائیاں دریافت کی گئیں۔ ملک کی خبروں پر رائے زندی ہوئی۔ غرض اس بات چیت کا یہاں تک سلسلہ پہنچا کہ مکان سے جنازہ نکل آیا۔ یہ دیکھتے ہی دروازے کی بھیڑ چھٹ گئی۔ کچھ ادھر ہو گئے کچھ ادھر۔ آگے آگے جنازہ ہے۔ اس کے پیچھے پیچھے یہ سب لوگ ہیں۔ ابھی چند قدم ہی چلے ہوں گے کہ ان ساتھ والوں میں تقسیم ہونی شروع ہوئی اور چپ چاپ اس طرح ہوئی کہ کسی کو معلوم بھی نہ ہوا کہ کب ہوئی اور کیونکر ہوئی۔ جن کو پیچھے رہنا تھا، انہوں نے چال آہستہ کر دی، جنہیں ساتھ جانا تھا، وہ ذرا تیز چلے۔ غرض ہوتے ہوتے یہ ساتھ والے تین حصوں میں بٹ گئے۔ آگے تو وہ رہے جو مر نے والے کے عزیز تھے یا جن کو جنازہ اٹھانے کے لیے اجرت پر بلا گیا تھا۔ اس کے پیچھے وہ لوگ رہے جن کے پاس یا تو سواریاں نہ تھیں یا شرماشی پیدل ہی جانا مناسب سمجھتے تھے۔ آخر میں وہ طبقہ ہوا جو آہستہ آہستہ پیچھے ہٹا ہٹا تا اپنی سواریوں تک پہنچ گیا اور ان میں سوار ہو گیا۔

سوال نمبر 5۔

(ا) مرزا فرحت اللہ بیگ نے عبارت میں معاشرے کی طبقاتی تقسیم پر بہت خوب صورت انداز میں مزاج نگاری کی ہے۔ آپ اس بات سے کس حد تک متفق ہیں؟ اپنی رائے کا اظہار عبارت کی روشنی میں کیجیے۔ [10]

(ب) مردہ بدبست زندہ ایک آئینہ ہے جس میں مصنف نے ہمارا سماجی چہرہ دکھایا ہے۔ مصنف ہمارے معاشرے کی عکاسی کرنے میں کس حد تک کامیاب ہوئے ہیں؟ [15]

سوال نمبر 6۔

”سعادت حسن منشو“ کے افسانوں میں ہر کردار اپنے حقیقی رنگ میں نظر آتا ہے۔ افسانہ ”نیا قانون“ کے حوالے سے اس بیان پر تفصیلی بحث کیجیے۔ [25]

ناؤل مراة العروس

کیا بھجہ کہ شادی بیاہ ایسے چاؤ سے ہوتا ہے اور چوتحی کے بعد ہی بھو سے ساس نندوں کا بگاڑ شروع ہو جاتا ہے؟ یہ مضمون غور کے قابل ہے۔

بیاہ کے پہلے تک لڑکا ماں باپ میں رہا اور صرف ان ہی کے ساتھ اس کو تعلق تھا، ماں باپ نے اس کو پرورش کیا، اور یہ موقع کرتے رہے کہ بڑھاپے میں ہماری خدمت کرے گا۔ بیاہ کے بعد بہوڈولی سے اترتے ہی یہ فکر کرنے لگتی ہے کہ میاں آج ماں باپ کو چھوڑ دیں۔ پس لڑائی ہمیشہ بہوؤں کی طرف سے شروع ہوتی ہے۔ اگر بہو کنبے میں مل کر رہے اور کبھی ساس کو معلوم نہ ہو کہ بیٹے کو ہم سے چھڑانا چاہتی ہے تو ہر گز فساد پیدا نہ ہو۔ یہ تو ہر کوئی جانتا ہے کہ بیاہ کے بعد ماں باپ کے ساتھ تعلق چند روزہ ہے۔ آخر گھر الگ ہو گا، میاں بی بی جدا ہو کر ہیں گے۔ دنیا میں یہی ہوتی آئی ہے۔ لیکن نہیں معلوم کم بخت بہوؤں میں بے صبری کہاں ک پڑ جاتی ہے کہ جو کچھ ہونا ہوا سی دم ہو جائے۔ بہوؤں میں ایک عیب چغلی کا ہوتا ہے جو بنیاد فساد ہے۔ وہ یہ کہ سرال کی ذرا ذرا بات آکر ماں سے لگاتی ہیں اور ماں میں خود بھی کھود کر پوچھا کرتی ہیں۔ لیکن اس کہنے اور پوچھنے سے سوائے اس کے لڑائیاں پڑیں اور جھگڑے کھڑے ہوں کچھ حاصل نہیں ہوتا۔

بعض بہوؤں میں اس طرح کی مغرور ہوتی ہیں کہ سرال میں کیسا ہی اچھا کھانا، اور کیسا ہی اچھا کپڑا ان کو ملے، ہمیشہ حقارت سے دیکھتی ہیں۔ ایسی باتوں سے میاں کی دل شکنی ہوتی ہے۔ اصغری! اس کی تم کو بہت احتیاط چاہیے۔ سرال کی ہر ایک چیز قابل قدر ہے اور تم کو ہمیشہ کھانا کھا کر اور کپڑے پہن بشاشت ظاہر کرنی چاہیے جس سے معلوم ہو کہ تم نے پسند کیا۔

سوال نمبر 7 -

(ا) ”اصغری کے نام لکھا گیا دوراندیش خان کا خط آج کل کی نئی نویں دہن کے لیے بھی ایک نصیحت ہے“ آپ اس بیان سے کس حد تک متفق ہیں۔ [10]

(ب) دوراندیش خان نے جو خط اصغری کو لکھا اس طرح کا خط اکبری کے لیے کیوں نہیں لکھا؟ وہ کیا حالات اور واقعات تھے جن کی بنابر انہوں نے اکبری کو اس طرح کا خط نہیں لکھا؟ اپنی رائے کا اظہار تفصیل سے کیجیے۔ [15]

سوال نمبر 8 -

مراة العروس کے ذریعے معاشرے کی اصلاح اور خاص طور پر عورتوں کے لیے تعلیم کی اہمیت کو اجاگر کرنے کا کام بھی لیا جاسکتا ہے۔ بحث کیجیے۔ [25]

دستک نہ دو

”تم مجھ سے یوں جدا ہو جاؤ گی کیتی! میں نے کبھی سوچا بھی نہ تھا۔ تم چلی گئیں اور زندگی بالکل سونی ہو گئی۔ تم اپنے اول جلوں پن سے کمرہ الٹ دیا کرتی تھیں اور بڑی ہماہی سے میری ہر ایک چیز استعمال کر لیا کرتی تھیں تو میں تم سے بڑا کرتی تھی۔ لیکن اب تو دل بُری طرح چاہتا ہے کہ تم سارہ کمرہ الٹ دو۔ غسل خانے میں بے ترتیبی سے کپڑے پھیلا جاؤ اور وقت پر مجھے پنسل ملے اور نہ قلم۔ پہلے تم مجھے اپنی عادتوں کی وجہ سے ہر دم بے سکون رکھتی تھیں لیکن کیتی! میں نے اس سکون کی کب خواہش کی تھی۔

”مجھے معلوم ہے کہ تم گھر بھر سے روٹھ کر یہاں سے گئی ہو۔ تم نے اپنے خط میں بھی یہی لکھا ہے کہ اماں بیگم اور صولت آپانے مجھے جو دکھ دیا ہے اس کو میں کبھی معاف نہ کروں گی۔ انہوں نے اپنے حقوق کو ان کی جائز حدود سے بڑھ کر استعمال کر لیا ہے اور خوش ہو گئیں۔ لیکن انہوں نے میرا جتنا بڑا نقصان کیا ہے اس کی تلافی اب کسی بات سے نہیں ہو سکتی۔ مجھے یقین ہے ارجمند! کہ تم میری جگہ ہوتیں تو اس بات کو خاموشی سے برداشت کر لیتیں اور شاید میں بھی یہی کرنے کی کوشش کرتی اگر انہوں نے میری وجہ سے مسعود کی تو ہین نہ کی ہوتی۔ میری حماقتوں کی بنا پر وہ کسی دوسرے کے جذبات کو ٹھیس پہنچانے کا کیا حق رکھتی تھیں۔ انہوں نے جو غلطی کی ہے اس کا احساس دلانا میرا فرض ہے اور یہ میری مرضی ہے کہ میں انھیں یعنی صولت آپا کو معاف کروں یا نہ کروں۔

سوال نمبر 9۔

(ا) جب اماں بیگم اور صولت آپا پنے حقوق سے تجاوز کرتیں ہیں تو کیتی آراؤں سے سے روٹھ کر گھر چھوڑ کر چلی جاتی ہے۔ آپ کے خیال میں جس مقصد کے لیے وہ گھر چھوڑتی ہے، کیا وہ اس میں کامیاب ہوتی ہے؟ اپنی رائے کا اظہار کریں۔

[10]

[15]

(ب) مسعود سے خاندان والوں کی بدسلوکی اور اس کی تو ہین کس حد تک جائز تھی؟ بحث کیجیے۔

سوال نمبر 10۔

ناول ”دستک نہ دو“ کے ثابت کرداروں میں جہاں گیر مرزا کا کردار بہت اہم ہے جو ہزار کمزور یوں کے باوجود بھی اپنی وضع داری قائم کیے ہوئے تھے۔ تفصیلی بحث کیجیے۔

[25]

BLANK PAGE

BLANK PAGE

Copyright Acknowledgements:

- Section 1 © Dr Salim Akhtar; *O Level Urdu Nisaab*; Sang-e-Meel Publications; 2007.
 © Dr Salim Akhtar; *O Level Urdu Nisaab*; Sang-e-Meel Publications; 2007.
- Section 2 © Dr Salim Akhtar; *O Level Urdu Nisaab*; Sang-e-Meel Publications; 2007.
 © azir Ahmed; *Mirat ul Aroos*; Sang-e-Meel Publications; 1998.
 © Itaf Fatima; *Dastak Na Do*; Feroz Sons Ltd.

Permission to reproduce items where third-party owned material protected by copyright is included has been sought and cleared where possible. Every reasonable effort has been made by the publisher (UCLES) to trace copyright holders, but if any items requiring clearance have unwittingly been included, the publisher will be pleased to make amends at the earliest possible opportunity.

University of Cambridge International Examinations is part of the Cambridge Assessment Group. Cambridge Assessment is the brand name of University of Cambridge Local Examinations Syndicate (UCLES), which is itself a department of the University of Cambridge.